

வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க பணிப்புரைகள்

வெளிநாட்டு நாணயங்களை கொள்வனவு, விற்பனை மற்றும் பரிமாற்றம் செய்தல் தொடர்பில் நாணயமாற்று வியாபாரத்தில் (நாணயமாற்றுநர்கள்) தனியாக ஈடுபட்டுள்ள மட்டுப்படுத்தப்பட்டுள்ள வணிகர்களுக்கு வழங்கப்பட்ட பணிப்புரைகள்

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் பிரிவு 4(2) மற்றும் பிரிவு 6 உடன் சேர்த்து வாசிக்கப்படும் பிரிவு 9இன் நியதிகளில், மட்டுப்படுத்தப்பட்ட வணிகர்கள் பின்வருவனவற்றிற்குட்பட்டு வெளிநாட்டு நாணயங்களை கொள்வனவு, விற்பனை மற்றும் பரிமாற்றம் செய்யுமாறு கேட்டுக்கொள்ளப்படுகின்றனர்;

2. பொதுவான நிபந்தனைகள்

- 2.1 வெளிநாட்டு நாணயங்களை கொள்வனவு, விற்பனை மற்றும் பரிமாற்றம் செய்வதற்கு இயலுமான கால அளவைக் குறிப்பிடுகின்ற வெளிநாட்டுச் செலாவணித் திணைக்களப் பணிப்பாளரினால் வழங்கப்பட்ட நாணயமாற்று அனுமதிப்பத்திரமொன்றினை (அனுமதிப்பத்திரம்) ஒவ்வொரு நாணயமாற்றுநரும் கொண்டிருத்தல் வேண்டும்.
- 2.2 இப் பணிப்புரைகளுக்கு மேலதிகமாக, ஒவ்வொரு நாணயமாற்றுநரும் அத்தகைய அனுமதிப்பத்திரத்தில் குறித்துரைக்கப்பட்ட நியதிகள் மற்றும் நிபந்தனைகளுடன் இணங்கியொழுதல் வேண்டும்.
- 2.3 நாணயமாற்று கம்பனியின் பணிப்பாளர்கள், கணிசமான பங்கினை வைத்திருப்பவர்கள், இறுதி நன்மையடையும் உரிமையாளர்கள் மற்றும் முகாமையாளர் பதவிநிலையிலுள்ள ஊழியர்கள் மத்திய வங்கியினால் குறித்துரைக்கப்பட்ட கட்டளை விதிமுறைகளுக்கிணங்க நாணயமாற்று வியாபாரத்தினை மேற்கொள்வதற்கான பொருத்தமான மற்றும் சரியான நபர்களாக இருத்தல் வேண்டும் என்பதுடன் அனுமதிப்பத்திரத்துடன் இணைக்கப்பட்டுள்ள சத்தியக்கடதாசியினை அனுமதிப்பத்திரத்திற்காக விண்ணப்பிக்கும் சந்தர்ப்பத்தில் சமர்ப்பித்தல் வேண்டும்.
- 2.4 ஒவ்வொரு நாணயமாற்றுநரும் அத்தகைய நாணயமாற்றுநரால் அங்கீகாரமளிக்கப்பட்டு நாணயமாற்று வியாபாரத்தில் ஈடுபடுகின்ற ஊழியர்களின் தனியான பெயர்ப்பட்டியலை அவர்களது பதவிகள் மற்றும் மாதிரிக் கையொப்பங்களுடன் சேர்த்து அனுமதிப்பத்திரம் வழங்கப்படுகின்ற சந்தர்ப்பத்தில் வெளிநாட்டுச் செலாவணித் திணைக்களப் பணிப்பாளருக்கு சமர்ப்பித்தல் வேண்டும். பின்னர் ஏற்படும் எந்தவொரு மாற்றமும் அத்தகைய மாற்றம் செய்யப்பட்டு **மூன்று (03) வேலை நாட்களுக்குள்** வெளிநாட்டுச் செலாவணித் திணைக்களப் பணிப்பாளருக்கு அறிவிக்கப்படுதல் வேண்டும்.
- 2.5 மேலே 2.4 பந்தியில் குறிப்பிடப்பட்டுள்ள குறித்த வியாபார தலம் தொடர்பில் சமர்ப்பிக்கப்பட்டுள்ள நபர்களின் பெயர்கள் மற்றும் ஏனைய விபரங்கள் தவிர்ந்த எந்தவொரு நபரும்/நபர்களும் குறிப்பிட்ட வியாபார தலத்தில் நாணயமாற்று வியாபாரத்தில் ஈடுபட முடியாது.
- 2.6 நாணயமாற்றுநர்கள் நாணயமாற்று வியாபாரத்தை கொண்டுநடத்துவதற்கு பிரத்தியேகமாக பராமரிக்கப்படும் அங்கீகாரமளிக்கப்பட்ட வியாபார தலத்திலேயே அனுமதிப்பத்திரத்தில் குறிப்பிடப்பட்டுள்ள கொடுக்கல்வாங்கல்களில் ஈடுபட முடியும். அத்தலத்தில் நாணயமாற்று வியாபாரத்திற்கு புறம்பாக வேறு ஏதேனும் வியாபாரத்தில் ஈடுபட நாணயமாற்றுநர்கள் விரும்புவார்களாயின், அது வெளிநாட்டுச் செலாவணித் திணைக்களப் பணிப்பாளருக்கு அறிப்படுத்தப்படல் வேண்டும் என்பதுடன் அது நாணயமாற்று வியாபாரத்திலிருந்து தனியாக மேற்கொள்ளப்படல் வேண்டும்.
- 2.7 அங்கீகாரமளிக்கப்பட்ட வியாபார தலமொன்றினை ஆரம்பிக்க/மீள வேறிடத்தில் அமைப்பதற்கு நாணயமாற்றுநர்கள் விரும்புவார்களாயின் அத்தகைய மாற்றம் செய்வதற்கு முன்னர் வெளிநாட்டுச் செலாவணித் திணைக்களப் பணிப்பாளரிடமிருந்து எழுத்துமூலமான முன் அனுமதியினை நாணயமாற்றுநர்கள் பெற்றிருத்தல் வேண்டும். மேலும், அதிகாரமளிக்கப்பட்ட வியாபார தலமொன்றினை



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க பணிப்புரைகள்

- முடுவதற்கு, உரிமையாளர் கட்டமைப்பு மற்றும் பணிப்பாளர்களை மாற்றுவதற்கு மற்றும் பங்குகளை மாற்றல் செய்வதற்கு எவரேனும் நாணயமாற்றுநர் விரும்புவாராயின், அத்தகைய மாற்றம் செய்வதற்கு முன்னர் வெளிநாட்டுச் செலாவணித் திணைக்களப் பணிப்பாளருக்கு நாணயமாற்றுநர் தெரியப்படுத்துதல் வேண்டும்.
- 2.8 அதிகாரமளிக்கப்பட்ட வணிகருடன் ஏற்கனவே செய்து கொள்ளப்பட்ட முன் உடன்படிக்கையினடிப்படையில் அவர்களுக்கு விற்பனை செய்யக்கூடிய வெளிநாட்டு நாணயங்களை மட்டுமே கம்பனியின் அங்கீகாரமளிக்கப்பட்ட வியாபார தலத்தில் ஏற்றுக்கொள்ள முடியும் என்பதுடன் ஒவ்வொரு வியாபார தலத்திற்குமே உடன்படிக்கையில் உள்ளடக்கப்பட்டுள்ள வெளிநாட்டு நாணயங்களின் தனியான பட்டியலினை நாணயமாற்றுநர்கள் ஆண்டின் தொடக்கத்தில் வெளிநாட்டுச் செலாவணித் திணைக்களப் பணிப்பாளருக்கு சமர்ப்பித்தல் வேண்டும். பட்டியல் காலத்திற்கு காலம் திருத்தியமைக்கப்பட முடியும் என்பதுடன் அத்தகைய திருத்தங்கள் **மூன்று (03) வேலை நாட்களுக்குள்** வெளிநாட்டுச் செலாவணித் திணைக்களப் பணிப்பாளருக்கு அறிவிக்கப்படல் வேண்டும்.
- 2.9 கொள்வனவு அல்லது பரிமாற்றம் செய்யப்பட்ட வெளிநாட்டு நாணயங்களை அல்லது நாணயமாற்றுநர் இலங்கை ரூபாய்களுக்கு எதிராக வெளிநாட்டு நாணயங்களை விற்பனை செய்வதற்கு தகுதியுடையவராயின் வெளிநாட்டு நாணயங்களின் விற்பனையின் பின்னர் மீதமாகவுள்ள வெளிநாட்டு நாணயங்களை அத்தகைய கொள்வனவு மற்றும் பரிமாற்றங்களிலிருந்து **ஐந்து (05) வேலை நாட்களுக்குள்** அதிகாரமளிக்கப்பட்ட வணிகருடன் பராமரிக்கப்படும் தனியான இலங்கை ரூபாய் கணக்கில் வைப்பிலிருந்து வேண்டும்.
- 2.10 நாணயமாற்றுநர்கள் யாருடன் கணக்கினை பராமரிக்கின்றாரோ அந்த அதிகாரமளிக்கப்பட்ட வணிகரினால் நாணயமாற்றுநர்களுக்கு வழங்கப்பட்ட வீதத்தினை விஞ்சாதவாறு ஏதேனும் வெளிநாட்டு நாணயத்திற்கு அல்லது இலங்கை ரூபாய்களுக்கு பரிமாற்றுவதற்கு வெளிநாட்டு நாணயத் தாள்களை ஏற்றுக்கொள்ள முடியும்.
- 2.11 வெளிநாட்டு நாணயத் தாள்களை ஏற்றுக்கொள்வதற்கும் வழங்குவதற்கும் முன்னர் பொருத்தமான நாட்டின் வழங்கும் அதிகாரிகளினால் அத்தகைய தாள்கள் செல்லுபடியானதல்ல என்பதானது என்பதனை ஆராய்வதன் மூலம் அதன் பெறுமதித்தன்மையை நாணயமாற்றுநர் உறுதிசெய்துகொள்ளுதல் வேண்டும்.
- 2.12 அத்தகைய நாணயமாற்றுநரினால் மேற்கொள்ளப்படும் நாணயமாற்று நடவடிக்கைகளை மேற்பார்வை செய்வதற்கு வெளிநாட்டுச் செலாவணித் திணைக்களத்தினை இயலச்செய்வதற்கு வெளிநாட்டுச் செலாவணித் திணைக்களப் பணிப்பாளரினால் வழங்கப்பட்ட மாதிரிகளுடன் இணங்குகின்ற நெருங்கிய சுற்றோட்ட தொலைக்காட்சி முறைமையினை (CCTV) ஒவ்வொரு வியாபார தலத்திலும் நாணயமாற்றுநர் நிறுவுதல் வேண்டும்.
- 2.13 2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் ஏற்பாடுகளின் நியதிகளில் அதே-தளத்திலான புலன்விசாரணைகளை மேற்கொள்வதற்கு வெளிநாட்டுச் செலாவணித் திணைக்களப் பணிப்பாளரினால் பரிந்துரைக்கப்பட்ட அலுவலர்களை ஒவ்வொரு நாணயமாற்றுநரும் அனுமதித்தல் வேண்டும்.
3. **இலங்கை ரூபாய்களுக்கெதிராக வெளிநாட்டு நாணயத் தாள்களை விற்பனை செய்வதற்கு அனுமதிக்கப்பட்ட நாணயமாற்றுநர்களுக்கு மட்டும் பிரயோகிக்கப்படக் கூடிய மேலதிக பணிப்புரைகள்;**
- 3.1 வெளிநாட்டுப் பயண நோக்கத்திற்காக இலங்கையில் வதியும் நபர்களுக்கு இலங்கை ரூபாய்க்கெதிராக வெளிநாட்டு நாணயத் தாள்களை விற்பதற்கு நாணயமாற்றுநர்கள் தகைமையுடையவராவார்.
- 3.2 இலங்கையில் வதியும் நபர்களுக்கு ஒரு வெளிநாட்டு பயணத்தின் ஒரு கொடுக்கல்வாங்கலுக்கு ஐ.அ.டொலர் 5,000இனை அல்லது அதற்கு சமமான வேறு ஏதேனும் மாற்றப்படக்கூடிய வெளிநாட்டு நாணயத்தினை விஞ்சாத பெறுமதியுள்ள வெளிநாட்டு நாணயத் தாள்களினை ஒரு அங்கீகாரமளிக்கப்பட்ட



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க பணிப்புரைகள்

வியாபார தலத்தினால் விற்பனை செய்ய முடியும். வெளிநாட்டு பயணமொன்றிற்காக எவரேனும் அதிகாரமளிக்கப்பட்ட நபர் ஐ.அ.டொலர் 5,000இற்கு சமமான வெளிநாட்டு நாணயத்தாள்களை ஏற்கனவே வழங்கியும் அத்தகைய கொடுக்கல்வாங்கல் ஏற்கனவே கடவுச்சீட்டில் புறக்குறிப்பீடு செய்யப்படும் இருப்பின், அதே பயணத்திற்காக வெளிநாட்டு நாணயத் தாள்களை நாணயமாற்றுநர்கள் மீண்டும் வழங்க முடியாது. எவ்வாறாயினும், அத்தகைய அதிகாரமளிக்கப்பட்ட நபர் ஐ.அ.டொலர் 5,000 அல்லது அதற்கு சமமான வேறு ஏதேனும் வெளிநாட்டு நாணயத்திற்கு குறைவான வெளிநாட்டு நாணயத் தாள்களை வழங்கியிருப்பாராயின் நெருங்கிய கவனிப்பினைப் பயன்படுத்தி கடவுச்சீட்டில் பொருத்தமான புறக்குறிப்பீடு செய்வதன் மூலம் ஐ.அ.டொலர் 5,000 அல்லது அதற்கு சமமான வேறு ஏதேனும் வெளிநாட்டு நாணயம் வரை மிகுதி தொகையை நாணயமாற்றுநர் விற்பனை செய்ய முடியும்.

- 3.3 கோரிக்கையின் நம்பகத்தன்மையை தீர்மானிப்பதற்குத் தேவையான பின்னிணைப்பு 1இன் அட்டவணையில் வழங்கப்பட்டுள்ள ஆவணங்களை பெற்றுக்கொண்டதன் பின்னர் மேலே பந்தி 3.2இல் வழங்கப்பட்டுள்ள தொகை வரை எனும் நிபந்தனைக்குட்பட்டு வெளிநாட்டு நாணயத்தாள்களை நாணயமாற்றுநர்கள் வழங்கலாம்.
- 3.4 நபர் ஒருவரின் வதிவியல் நிலைமை வெளிநாட்டுச் செலாவணிச் சட்டத்தின் பிரிவு 31(3)இன் கீழ் மத்திய வங்கிக்கு பொறுப்பாகவுள்ள அமைச்சரினால் வழங்கப்பட்ட கட்டளையின் நியதிகளில் தீர்மானிக்கப்படலாம்.
- 3.5 இலங்கை ரூபாவிற்கு எதிரான வெளிநாட்டு நாணயத் தாள்களின் அனைத்து விற்பனைகளும் போட்டிச் சந்தை வீதங்களில் மேற்கொள்ளப்படல் வேண்டும் என்பதுடன் பின்னிணைப்பு 2இல் காட்டப்பட்டுள்ளதைப் போன்ற “படிவம் I” இன் மூலம் விண்ணப்பிக்கப்படுதல் வேண்டும்.
- 3.6 வெளிநாட்டு நாணயங்களின் அனைத்து விற்பனைகளும் அத்தகைய வெளிநாட்டு நாணயங்களை கோருபவரின் கடவுச்சீட்டில் இதற்கென பிரத்தியேகமாக ஒதுக்கப்பட்டுள்ள குறித்த பக்கங்களில் இறப்பர் முத்திரையின் மீதான அதிகாரமளிக்கப்பட்டவரின் கையொப்பமொன்றுடன் புறக்குறிப்பீடு செய்யப்படுதல் வேண்டும்.

4. பதிவேடுகளைப் பேணுகின்ற தேவைப்பாடுகள்

- 4.1 ஒவ்வொரு வியாபார தலத்திலும் வெளிநாட்டுச் செலாவணி நடவடிக்கைகளை மேற்கொள்வதற்குப் பொருத்தமான தொழிற்பாட்டு மென்பொருளை நிறுவுவதன் மூலம் அனைத்துக் கொடுக்கல்வாங்கல்களும் தன்னியக்கப்படுத்தப்படல் வேண்டும்.
- 4.2 பற்றுச்சீட்டுக்கள் வழங்கப்படாமல் மற்றும் தன்னியக்கப்படுத்தப்பட்ட முறைமையில் பதியப்படாமல் கம்பனியானது எந்தவொரு கொடுக்கல்வாங்கல்களையும் செய்யக்கூடாது. மேலும், தன்னியக்கப்படுத்தப்பட்ட முறைமையில் பதியப்பட்ட கொடுக்கல்வாங்கலானது எந்தவொரு சந்தர்ப்பத்திலும் நீக்கப்படல் கூடாது. கொடுக்கல்வாங்கலை உறுதிப்படுத்திய பின்னர் தன்னியக்கப்படுத்தப்பட்ட முறைமையில் பதியப்பட்ட வெளிநாட்டு நாணயத் தொகைகளில் ஏதேனும் பொருத்தப்பாடின்றை அடையாளம் காணப்பட்டால் அத்தகைய தவறினை வெளிநாட்டுச் செலாவணித் திணைக்களப் பணிப்பாளருக்கு உடனடியாக அறியப்படுத்திய பின்னர் கம்பனி உடனடியாக அதனை சரிசெய்தல் வேண்டும்.
- 4.3 அத்தகைய அனைத்து கொடுக்கல்வாங்கல்களின் பதிவுகளை சேமிப்பதற்கு கம்பனியானது காப்பு ஏற்பாடொன்றினை நடைமுறைப்படுத்துவதற்கு ஏற்பாடுகள் செய்தல் வேண்டும்.

4.4 பற்றுச்சீட்டுக்கள்

- i வெளிநாட்டு நாணயத் தாள்கள் கொள்வனவு, விற்பனை அல்லது பரிமாற்றம் நடைபெறும் நேரத்தில் நாணயமாற்றுநர்களால் பற்றுச்சீட்டு வழங்கப்படுதல் வேண்டும்.



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க பணிப்புரைகள்

ii பற்றுச்சீட்டுக்களை அச்சிடல்

அத்தகைய தன்னியக்கப்படுத்தப்பட்ட முறைமையினூடாக தொடரிலக்க ஒழுங்கில் பற்றுச்சீட்டுக்கள் அச்சிடப்படல் வேண்டும் என்பதுடன் கொடுக்கல்வாங்கல் நடைபெறும் நேரத்தில் அனைத்து வாடிக்கையாளர்களுக்கும் பற்றுச்சீட்டு வழங்கப்படுதல் வேண்டும்.

iii பற்றுச்சீட்டுக்களின் மாதிரிகள்

அ. வெளிநாட்டு நாணயத் தாள்களை **கொள்வனவு மற்றும் பரிமாற்றம் செய்வதற்கு மட்டும்** அனுமதிக்கப்பட்ட நாணயமாற்றுநர்களுக்காக – பற்றுச்சீட்டு **பின்னிணைப்பு 3இல்** குறிப்பிடப்பட்ட தரவுகளைக் கொண்டிருத்தல் வேண்டும்.

ஆ. இலங்கை ரூபாய்க்கு எதிராக வெளிநாட்டு நாணயத் தாள்களை **விற்பனை செய்வதற்கு** அனுமதிக்கப்பட்ட நாணயமாற்றுநர்களுக்காக – பற்றுச்சீட்டு **பின்னிணைப்பு 4இல்** குறிப்பிடப்பட்ட தரவுகளைக் கொண்டிருத்தல் வேண்டும்.

iv பற்றுச்சீட்டின் அனைத்து விடயப்பரப்புகளிலும் தரவுகள் பதியப்படுதல் வேண்டும்.

v முறைமையில் கொடுக்கல்வாங்கல்களைப் பதிவதிலும் அதனை அங்கீகரிப்பதிலும் இரட்டைக் கட்டுப்பாடுகள் (இரண்டு பேர் ஈடுபட வேண்டும் என தேவைப்படுத்தப்படுகிறது) மேற்கொள்ளப்பட வேண்டுமென தேவைப்படுத்தப்படுகிறது. அனைத்துக் கொடுக்கல்வாங்கல்களும் வாடிக்கையாளர்களுக்குப் பற்றுச்சீட்டுக்களை வழங்குவதற்கு முன்னதாக அதிகாரமளிக்கப்பட்ட அலுவலரினால் உடனடியாக உறுதிப்படுத்தப்படுதல் வேண்டும்.

vi பற்றுச்சீட்டுக்கள் தெளிவாகவும் வாசிக்கக்கூடியதாகவும் இரண்டு பிரதிகளில் அச்சிடப்பட்டதாகவும் இருத்தல் வேண்டும். மூலப்பிரதி வாடிக்கையாளருக்கு வழங்கப்படுதல் வேண்டுமென்பதுடன் இரண்டாவது பிரதி கம்பனியினால் வைத்திருக்கப்படுதல் வேண்டும் மற்றும் பற்றுச்சீட்டுக்களை வழங்கும் பதிவுகளை மீண்டும் பெற்றுக் கொள்வதற்கான வசதியும் தன்னியக்கப்படுத்தப்பட்ட முறைமையில் கிடைக்கத்தக்கதாக இருத்தல் வேண்டும்.

4.5 கொள்வனவு மற்றும் விற்பனைப் பதிவேடு

i **கொள்வனவுப் பதிவேடு – பின்னிணைப்பு 5இல்** தரப்பட்டுள்ள மாதிரியில் உள்ளவாறு கொள்வனவுப் பதிவேட்டினை உருவாக்குவதனை இயலுமைப்படுத்துகின்றவாறு கொடுக்கல்வாங்கல்கள் நடைபெறும் நேரத்தில் வெளிநாட்டு நாணயத் தாள்கள் **கொள்வனவுடன் தொடர்புடைய** அனைத்துக் கொடுக்கல்வாங்கல்களும் தன்னியக்கப்படுத்தப்பட்ட முறைமையில் பதிவுசெய்யப்படுதல் வேண்டும்.

ii **விற்பனைப் பதிவேடு – (இலங்கை ரூபாய்க்கெதிராக வெளிநாட்டு நாணயத் தாள்களை விற்பனை செய்வதற்கு அனுமதிக்கப்பட்ட நாணயமாற்றுநர்களுக்கு மட்டும்) – பின்னிணைப்பு 6இல்** தரப்பட்டுள்ள மாதிரியில் உள்ளவாறு விற்பனைப் பதிவேட்டினை உருவாக்குவதனை இயலுமைப்படுத்துகின்றவாறு கொடுக்கல்வாங்கல்கள் நடைபெறும் நேரத்தில் இலங்கை ரூபாய்க்கெதிராக வெளிநாட்டு நாணயத் தாள்கள் **விற்பனையுடன் தொடர்புடைய** அனைத்துக் கொடுக்கல்வாங்கல்களும் தன்னியக்கப்படுத்தப்பட்ட முறைமையில் பதிவுசெய்யப்படுதல் வேண்டும்.

iii நாணயமாற்றுநர்களின் அதிகாரமளிக்கப்பட்ட அலுவலரின் அடையாளம் பதிவேட்டில் தெளிவாக எடுத்துக்காட்டப்படுதல் வேண்டும்.

iv ஒவ்வொரு வியாபார தலத்திலும் தனியான பதிவேடுகள் பராமரிக்கப்படுதல் வேண்டும்.



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க பணிப்புரைகள்

4.6 “படிவம் I” இணை நிரப்புதல் மற்றும் வைத்திருத்தல்

அடிப்படைக் கொடுக்கல்வாங்கல்களின் நம்பகத்தன்மை பற்றி திருப்திப்பட்டுக் கொள்வதற்குத் தேவையான ஆவணச்சான்றுகளுடன் மேலே பந்தி 3.5இல் குறிப்பிடப்பட்ட படிவம் Iஇணை இலங்கை மத்திய வங்கியின் கிரமமான புலன்விசாரணைகளை இயலுமைப்படுத்தும் விதத்தில் அங்கீகாரமளிக்கப்பட்ட தலத்தில் நாணயமாற்றுநர்கள் வைத்திருத்தல் வேண்டும்.

4.7 நிலுவைக் கூற்றுக்கள்

i ஒவ்வொரு வியாபாரத் தலத்திற்குமான நாளாந்த மற்றும் மாதாந்த கொடுக்கல்வாங்கல்களினைத் தொகுத்துத்தருகின்ற நிலுவைக் கூற்றினை உருவாக்கத்தக்க இயலாற்றலினை தன்னியக்கப்படுத்தப்பட்ட முறைமை கொண்டிருத்தல் வேண்டும்.

ii நிலுவைக் கூற்றின் மாதிரிகள்

அ. வெளிநாட்டு நாணயத் தாள்களை கொள்வனவு மற்றும் பரிமாற்றம் செய்வதற்கு மட்டும் அனுமதியளிக்கப்பட்ட நாணயமாற்றுநர்களுக்காக – நாணயமாற்றுநர்களின் தன்னியக்கப்படுத்தப்பட்ட முறைமை பின்னிணைப்பு 7இல் தரப்பட்டுள்ள மாதிரிக்கமைவாக நிலுவைக் கூற்றினை உருவாக்குவதற்கு இயலுமானதாக இருத்தல் வேண்டும்.

ஆ. இலங்கை ரூபாய்க்கெதிராக வெளிநாட்டு நாணயத் தாள்களை விற்பனை செய்வதற்கு அனுமதியளிக்கப்பட்ட நாணயமாற்றுநர்களுக்காக – நாணயமாற்றுநர்களின் தன்னியக்கப்படுத்தப்பட்ட முறைமை பின்னிணைப்பு 8இல் தரப்பட்டுள்ள மாதிரிக்கமைவாக நிலுவைக் கூற்றினை உருவாக்குவதற்கு இயலுமானதாக இருத்தல் வேண்டும்.

4.8 பற்றுச்சீட்டுக்கள், கொள்வனவுப் பதிவேடு, விற்பனைப் பதிவேடு மற்றும் நிலுவைக் கூற்றுக்கள் என்பனவற்றை வெளிநாட்டுச் செலாவணித் திணைக்களப் பணிப்பாளர் அல்லது வெளிநாட்டுச் செலாவணித் திணைக்களப் பணிப்பாளரினால் பெயர் குறித்துரைக்கப்பட்ட வேறு எவரேனும் அலுவலர் கேட்டுக்கொள்கின்றவாறும் கேட்டுக்கொள்கின்ற வேளையிலும் வழங்கத்தக்க இயலாற்றலை நாணயமாற்றுநர்கள் கொண்டிருத்தல் வேண்டும்.

4.9 வெளிநாட்டுச் செலாவணிச் சட்டத்தின் பிரிவு 9(5) மற்றும் 2006ஆம் ஆண்டின் 06ஆம் இலக்க நிதியியல் கொடுக்கல்வாங்கல் அறிக்கையிடல் சட்டத்தின் நியதிகளில் சட்ட ரீதியான பதிவேடுகளைப் பேணும் தேவைப்பாடுகளுக்கு நாணயமாற்றுநர் இணங்கியொழுகுதல் வேண்டும்.

5. அறிக்கையிடும் தேவைப்பாடுகள்

5.1 வெளிநாட்டு நாணயத்தின் நாளாந்த கொள்வனவு

வியாபாரத்தின் அங்கீகாரமளிக்கப்பட்ட ஒவ்வொரு தலத்திலும் மேற்கொள்ளப்படுகின்ற வெளிநாட்டு நாணயத்தின் நாளாந்த கொள்வனவுகள் வெளிநாட்டுச் செலாவணித் திணைக்களத்தினால் அறிமுகப்படுத்தப்பட்ட வெப்தளத்தினை அடிப்படையாகக் கொண்ட அறிக்கையிடல் முறைமையூடாக நாளின் போது தனியாக வெளிநாட்டுச் செலாவணித் திணைக்களத்திற்கு அறிக்கையிடப்படுதல் வேண்டும்.

5.2 வெளிநாட்டு நாணயத்தின் நாளாந்த விற்பனை

இலங்கை ரூபாய்க்கெதிரான வெளிநாட்டு நாணய விற்பனைக்கு அனுமதியளிக்கப்பட்ட நாணயமாற்றுநர்களால் வியாபாரத்தின் அங்கீகாரமளிக்கப்பட்ட ஒவ்வொரு தலத்திலும் மேற்கொள்ளப்படுகின்ற நாளாந்த விற்பனைகள் வெளிநாட்டுச் செலாவணித் திணைக்களத்தினால்



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க பணிப்புரைகள்

அறிமுகப்படுத்தப்பட்ட வெப்தளத்தினை அடிப்படையாகக் கொண்ட அறிக்கையிடல் முறைமையூடாக நாளின் போது தனியாக அறிக்கையிடப்படுதல் வேண்டும்.

5.3 வைப்புக்களின் மாதாந்தக் கூற்று

- i வெளிநாட்டு நாணய வைப்புக்களின் மாதாந்தக் கூற்று தன்னியக்கப்படுத்தப்பட்ட முறைமைகளினூடாக தயாரிக்கப்படுதல் வேண்டும்.
- ii ஒவ்வொரு வியாபாரத் தலத்தினாலும் தனித்தனியாக தயாரிக்கப்பட்டு தொடர்பான அதிகாரமளிக்கப்பட்ட வணிகரினால் உறுதிப்படுத்தப்பட்ட வெளிநாட்டு நாணய வைப்புக்களின் மாதாந்தக் கூற்றுக்களின் அச்சிடப்பட்ட பிரதியை அடுத்துவரும் மாதத்தின் 10ஆம் திகதியன்றோ அல்லது அதற்கு முன்னதாகவோ பின்னிணைப்பு 9இல் தரப்பட்டுள்ள படிவத்தில் வெளிநாட்டுச் செலாவணித் திணைக்களத்திற்குச் சமர்ப்பித்தல் வேண்டும். மேலும், ஒவ்வொரு வியாபாரத் தலத்திற்குமுரிய இம்மாதாந்தக் கூற்றின் மைக்ரோசொவ்ற் எக்சல் (MS Excel) பதிப்பினை dfem@cbsl.lk மின்னஞ்சலூடாக சமர்ப்பிக்குமாறு நாணயமாற்றுநர்கள் கேட்டுக் கொள்ளப்படுகின்றார்கள்.

5.4 2005ஆம் ஆண்டின் 5ஆம் இலக்க பணம் தூயதாக்கல் தடுத்தல் சட்டத்தின் (திருத்தப்பட்டதன் படி) அல்லது 2006ஆம் ஆண்டின் 06ஆம் இலக்க நிதியியல் கொடுக்கல்வாங்கல் அறிக்கையிடல் சட்டத்தின் நியதிகளுக்கிணங்க, கம்பனி அனைத்து சந்தேகத்திற்குரிய கொடுக்கல்வாங்கல்களையும் பணிப்பாளர், நிதியியல் உளவறிதல் பிரிவு, 14ஆவது மாடி, இலங்கை மத்திய வங்கி, இல.30 சனாதிபதி மாவத்தை, கொழும்பு 01இற்கு அறிக்கையிடுதல் வேண்டும்.

5.5 ஒவ்வொரு நிதியாண்டும் முடிவடைந்ததிலிருந்து ஆறு (06) மாதங்களுக்குள் கம்பனியின் கணக்காய்வு செய்யப்பட்ட கணக்குகளை வெளிநாட்டுச் செலாவணித் திணைக்களத்திற்குச் சமர்ப்பித்தல் வேண்டும்.

6. வெளிப்படுத்துகைகள்

6.1 கொள்வனவு, விற்பனை அல்லது பரிமாற்றம் செய்யக்கூடிய வெளிநாட்டு நாணயத் தாள்களுக்குரிய வெளிநாட்டுச் செலாவணியின் நாளாந்த வீதங்களை ஒவ்வொரு வியாபாரத் தலத்திலும் வாடிக்கையாளர்களுக்குப் புலப்படக்கூடிய இடத்தில் துலாம்பரமாக காட்சிப்படுத்தல் வேண்டும்.

6.2 அனுமதிப்பத்திரம் கம்பனியின் ஒவ்வொரு வியாபார தலத்திலும் துலாம்பரமான இடத்தில் காட்சிக்கு வைக்கப்படுதல் வேண்டும் என்பதுடன் புலன்விசாரணைக்காக கேட்கப்படும் பொழுதும் தேவைப்படும் பொழுதும் சமர்ப்பிக்கவும் வேண்டும்.

6.3 கம்பனியானது பின்னிணைப்பு Xஇல் தரப்பட்டவாறான இலட்சணையை, பின்னிணைப்பு 10இல் காட்டப்பட்டவாறான விதத்தில் நியாயமானதொரு விகிதாசார அடிப்படையில் வெள்ளை நிறப் பின்னணியொன்றுடன் கூடிய சிவப்பு நிற [பன்ரோன் 187சி (100%)] 10 அங்குல ஆரை கொண்ட (60 செ.மீற். x 60 செ.மீற்.) சுற்றளவுடன் கூடிய பலகையொன்றில் அமைந்த இலட்சணையையும் அனுமதிப்பத்திர இலக்கத்தினையும் உள்ளடக்குகின்ற பெயர்ப் பலகையினை, அத்தகைய வியாபார தலத்தில் நாணயமாற்றுக்காக அதிகாரமளிக்கப்பட்டவர் என்பதனை பொதுமக்களுக்கு அறிவிக்கின்ற விதத்தில் ஒவ்வொரு வியாபார தலத்திலும் முனைப்பானதொரு இடத்தில் காட்சிக்கு வைத்தல் வேண்டும்.



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2020இன் 11ஆம் இலக்க
பணிப்புரைகள்

7. இப் பணிப்புரைகளின் பொருள்கோடல் நோக்கத்திற்காக:

அ. “அங்கீகாரமளிக்கப்பட்ட வியாபாரத் தலங்கள்” என்பது;

வெளிநாட்டுச் செலாவணிச் சட்டத்தின் 16ஆவது பிரிவுடன் சேர்த்து வாசிக்கப்படும் பிரிவு 4(2)இன் நியதிகளில் வெளிநாட்டுச் செலாவணியில் வணிகம் செய்வதற்கு வெளிநாட்டுச் செலாவணித் திணைக்களப் பணிப்பாளரினால் அனுமதிக்கப்பட்ட மட்டுப்படுத்தப்பட்ட வணிகர்களின் வியாபாரத் தலம்.

ஆ. “அதிகாரமளிக்கப்பட்ட வணிகர்” என்பது;

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் 33ஆவது பிரிவின் நியதிகளில் அதிகாரமளிக்கப்பட்ட வணிகர்.

இ. “அதிகாரமளிக்கப்பட்ட நபர்” என்பது;

வெளிநாட்டுச் செலாவணிச் சட்டத்தின் பிரிவு 4இன் நியதிகளில் அதிகாரமளிக்கப்பட்ட வணிகர் அல்லது மட்டுப்படுத்தப்பட்ட வணிகர்.

ஈ. “அதிகாரமளிக்கப்பட்ட அலுவலர்” என்பது;

அங்கீகாரமளிக்கப்பட்ட வியாபாரத் தலங்களில் வெளிநாட்டுச் செலாவணிக் கொடுக்கல்வாங்கல்களை மேற்கொள்வதற்கு மட்டுப்படுத்தப்பட்ட வணிகரினால் அதிகாரமளிக்கப்பட்ட ஆள்.

உ. “அதிகாரமளிக்கப்பட்ட கையொப்பம்” என்பது;

இப்பணிப்புரைகளில் குறிப்பிடப்பட்டுள்ள வியாபாரத்தில் ஈடுபட்டுள்ள மட்டுப்படுத்தப்பட்ட வணிகரினால் அதிகாரமளிக்கப்பட்ட ஆளின் கையொப்பம்.

பணிப்பாளர்

வெளிநாட்டுச் செலாவணித் திணைக்களம்

2020 திசம்பர் 15

வெளிநாட்டுப் பயணங்களுக்கான வெளிநாட்டு நாணயங்களை வழங்குவதற்காக கோரப்படும் ஆவணங்கள்

	பயணத்திற்கான நோக்கம்	கோரப்படும் ஆவணங்கள்
1	விடுமுறை மற்றும் புனித யாத்திரை	<p>i நுழைவனுமதியொன்று கோரப்பட்டால், பயணம் செய்யும் நாட்டிற்கான செல்லுபடியாகும் நுழைவனுமதியொன்று; மற்றும்</p> <p>ii திரும்பிவரும் பயணத்திற்கான விமானப் பயணச்சீட்டொன்று.</p>
2	வியாபார நோக்கங்கள்	<p>i நுழைவனுமதியொன்று கோரப்பட்டால், பயணம் செய்யும் நாட்டிற்கான செல்லுபடியாகும் நுழைவனுமதியொன்று; மற்றும்</p> <p>ii வியாபார அமைப்பில் விண்ணப்பதாரியால் பணிப்பாளராகவோ, பங்காளராகவோ, ஏக உரிமையாளராகவோ அல்லது தொழில் தருபவராகவோ பதவி வகிக்கப்படுவதனை உறுதிப்படுத்தும் கடிதமொன்று;</p>
3	உத்தியோகபூர்வ நோக்கங்கள்	<p>i நுழைவனுமதியொன்று கோரப்பட்டால், பயணம் செய்யும் நாட்டிற்கான செல்லுபடியாகும் நுழைவனுமதியொன்று;</p> <p>ii அமைச்சின் செயலாளர் அல்லது அரசாங்கத் திணைக்களத்தின் அல்லது விண்ணப்பதாரி தொழில் புரியும் நிறுவனத்தின் தலைவரால் விண்ணப்பதாரியின் பயணம் அலுவலக நோக்கமொன்றுக்கானது என உறுதிப்படுத்தும் பரிந்துரைக் கடிதமொன்று; மற்றும்</p> <p>iii விடயத்தைப் பொறுத்து, விண்ணப்பதாரி நாட்டை விட்டு வெளியேற அனுமதிக்கும் ஜனாதிபதி அல்லது பிரதம மந்திரியால் ஒப்புதல் வழங்கப்பட்ட கடிதமொன்று;</p>
4	தனிப்பட்ட பயிற்சி நெறிகள்	<p>i கோரப்பட்டால் பயணம் செய்யும் நாட்டிற்கான, செல்லுபடியாகும் நுழைவனுமதியொன்று;</p> <p>ii விண்ணப்பதாரியுடைய ஊ.சே.நி இலக்கம் கொண்ட விண்ணப்பதாரியுடைய தொழில் தருநரிடமிருந்து விண்ணப்பதாரிக்கான பரிந்துரைக் கடிதமொன்று;</p> <p>iii விண்ணப்பதாரி பயிற்சிக்காக ஏற்றுக் கொள்ளப்பட்டுள்ள பயிற்சி வழங்கும் நாட்டின் பயிற்சி நிறுவனத்திடமிருந்து ஆவண அத்தாட்சி;</p>
5	விளையாட்டுக்கள்	<p>i நுழைவனுமதியொன்று கோரப்பட்டால், பயணம் செய்யும் நாட்டிற்கான செல்லுபடியாகும் நுழைவனுமதியொன்று;</p> <p>ii விளையாட்டு அமைப்பால் விண்ணப்பதாரிக்கான பரிந்துரைக் கடிதமொன்றும் விளையாட்டுக்களுக்கு பொறுப்பாகவுள்ள அமைச்சின் பரிந்துரைக் கடிதமொன்றும்;</p> <p>iii விண்ணப்பதாரி ஒரு அரச அலுவலராக இருக்குமிடத்து, விடயத்தைப் பொறுத்து, விண்ணப்பதாரி நாட்டை விட்டு வெளியேற அனுமதிக்கும் ஜனாதிபதி அல்லது பிரதம மந்திரியால் ஒப்புதல் வழங்கப்பட்ட கடிதமொன்று;</p> <p>iv விண்ணப்பதாரி பாதுகாப்புப் படை அல்லது பொலிஸ் படையில் அங்கத்தவராக இருக்குமிடத்து, பாதுகாப்பிற்கு பொறுப்பாகவுள்ள அமைச்சின் அனுமதிக்க கடிதமொன்று.</p>
6	மாநாடுகள், கருத்தரங்குகள் மற்றும் செயலமர்வுகள்	<p>i மாநாடுகள், கருத்தரங்குகள் மற்றும் செயலமர்வுகள் எங்கு நடைபெறுகிறதோ அந் நாட்டிற்காக கோரப்பட்டால், செல்லுபடியாகும் நுழைவனுமதியொன்று;</p> <p>ii குறித்த நாட்டிடமிருந்து விண்ணப்பதாரிக்கான வரவேற்புக் கடிதமொன்று;</p> <p>iii மாநாடுகள், கருத்தரங்குகள் மற்றும் செயலமர்வுகளில் பங்குபற்றுவதற்கான விண்ணப்பதாரியுடைய தொழில்தருநரினால் பரிந்துரைக் கடிதமொன்று; அல்லது அவ்வாறு பங்குபற்றுவதற்கு விண்ணப்பதாரியின் தகைமைகளைக் காட்டும் ஏதேனும் ஆவணங்கள்;</p>
7	கல்வி (வாழ்க்கைச் செலவுகள் மாத்திரம்)	<p>i வெளிநாடுகளில் அங்கீகரிக்கப்பட்ட கல்வி நிறுவனம் ஒன்றிலிருந்து மாணவராக சேர்க்கப்பட்டதற்கான சான்று மற்றும் அதே நிறுவனத்திடமிருந்து அவருடைய செலவுகள் பற்றிய ஆவண ஆதாரங்கள்;</p> <p>ii மாணவர் நுழைவனுமதியொன்று;</p>
8	மருத்துவம்	<p>i உள்ளூர் மருத்துவ நிபுணர் ஒருவரிடமிருந்து பரிந்துரையொன்றுடன் மருத்துவச் செலவுகள், மருத்துவர்கள் மற்றும் மருத்துவக் கட்டணங்கள் போன்றவை பற்றி வெளிநாடுகளில் அங்கீகரிக்கப்பட்ட மருத்துவ இல்லம்/ மருத்துவமனையிலிருந்து ஒரு விலைப்பட்டியல் அல்லது ஒரு மதிப்பீடு;</p> <p>ii செல்லுபடியாகும் நுழைவனுமதியொன்று</p>

மட்டுப்படுத்தப்பட்ட வணிகரொருவரின் வெளிநாட்டுச் செலாவணி விற்பனை													படிவம் 1		
தே.அ.அ/கடவுச்சீட்டு/கம்பனி பதிவு இல.				தொடர் இல.											
வருமான வரி கோப்பு இல.															
விண்ணப்பதாரியின் பெயர்				அனுமதிப்பத்திர இலக்கம்				DFE / RD				நோக்கக் குறியீடு			
விண்ணப்பதாரியின் முகவரி				கிளையின் பெயர்								துணை நோக்கக் குறியீடு			
				நாட்டுக் குறியீடு								நாணயக் குறியீடு			
வாடிக்கையாளரின் நிதி மூலம்												விடுவிக்கப்பட்ட வெளிநாட்டுச் செலாவணித் தொகை			
விமானப் பயணச்சீட்டு இல. (பயண நோக்கத்திற்கு மாத்திரம்)				வங்கி வரையு											
நன்மைபெறுநரின் பெயர்															
நன்மைபெறுநரின் முகவரி				தந்தி மாற்றல்											
நோக்கம்				பயண அட்டை											
வெளிநாட்டுச் செலாவணிக்கு விண்ணப்பித்த தொகை				USD											
				EUR											
				GBP											
என்னால் வழங்கப்பட்ட அனைத்து தகவல்களும் உண்மையானவையும் சரியானவையுமென நான் உறுதிப்படுத்துகின்றேன்				நாணய வழங்கல்											
<p style="text-align: center;">_____ திகதி _____ விண்ணப்பதாரியின் கையொப்பம்</p>															
மட்டுப்படுத்தப்பட்ட வணிகரின் பயன்பாட்டிற்கு				<p style="text-align: center;">_____ திகதி _____ காசாளரின் கையொப்பம் _____ ம. வணிகரின் கையொப்பமும் முத்திரையும்</p>				குறிப்புகள்							
குறிப்பு:				விண்ணப்பதாரி இலங்கை ரூபாவின் வெளிநாட்டுச் செலாவணிக்கு மாற்றியவராக இருந்தல் வேண்டும். உதாரணமாக, வியாபார நோக்கங்களுக்காக கம்பனிபொன்று ஊழியரொருவருக்கு வெளிநாட்டுச் செலாவணியை வழங்கும் போது அது விண்ணப்பதாரியாகவும் ஊழியரின் நன்மைபெறுநராகவும் இருந்தல் வேண்டும்.											

இலங்கை ரூபாய்க்கு அல்லது வேறு ஏதேனும் வெளிநாட்டு நாணயத்திற்கு எதிராக வெளிநாட்டு நாணயத் தாள்களை கொள்வனவு செய்யும் போது வழங்கப்பட வேண்டிய பற்றுச்சீட்டு

அங்கீகாரமளிக்கப்பட்ட வியாபார நிலையத்தின் பெயர், முகவரி மற்றும் தொடர்பு இலக்கங்கள்

அனுமதிப்பத்திர இல: DFE/RD/.....

தொடர் இல: _____

திகதி: _____

வாடிக்கையாளரின் பெயர்: _____

தே.அ.அ./கடவுச்சீட்டு இல: _____

இனம்: _____

முகவரி: _____

நாணயவகை	வெளிநாட்டு நாணயங்களில் பெறப்பட்ட தொகை	வழங்கப்பட்ட வீதம்	வழங்கப்பட்ட தொகை (ரூ./வேறு வெளிநாட்டு நாணயங்கள்)

_____ வாடிக்கையாளரின் கையொப்பம்

_____ மட்டுப்படுத்தப்பட்ட வணிகரின் கையொப்பம் மற்றும் முத்திரை

இலங்கை ரூபாய்க்கு எதிராக வெளிநாட்டு நாணயங்களை விற்பனை செய்வதற்கு அனுமதியளிக்கப்பட்ட நாணயமாற்றுநர்கள் இலங்கை ரூபாய்க்கெதிராக வெளிநாட்டு நாணயத்தினை விற்பனை செய்யும் போது வழங்கப்பட வேண்டிய பற்றுச்சீட்டு

அங்கீகாரமளிக்கப்பட்ட வியாபார நிலையத்தின் பெயர், முகவரி மற்றும் தொடர்பு இலக்கங்கள்

அனுமதிப்பத்திர இல: DFE/RD/.....

தொடர் இல: _____

திகதி: _____

வாடிக்கையாளரின் பெயர்: _____

தே.அ.அ./கடவுச்சீட்டு இல: _____

இனம்: _____

முகவரி: _____

இலங்கை ரூபாயில் பெறப்பட்ட தொகை	நாணயவகை	வழங்கப்பட்ட வீதம்	ஐ.அ.டொலரில் அல்லது வேறு மாற்றப்படக்கூடிய வெளிநாட்டு நாணயங்களில் வழங்கப்பட்ட/ விற்கப்பட்ட தொகை

வாடிக்கையாளரின் கையொப்பம்

மட்டுப்படுத்தப்பட்ட வணிகரின் கையொப்பம் மற்றும் முத்திரை

விற்பனை அறிக்கை

(1)	(2)	(3)	(4)	(5)	(6)	(7)	(8)	(9)
அறிக்கையின் தொடர் இல.	திகதி	வாடிக்கையாளரின் பெயர் மற்றும் முகவரி	தே.அ.அ / கடவுச்சீட்டு இல.	பயணம் செய்யவிருக்கும் நாடுகள்	வெளிநாட்டு நாணயத்தில் வழங்கப்பட்ட தொகை	செலாவணி வீதம் நேர்மறையாக இலங்கை ரூபாய்	அதிகாரமளிக்கப்பட்ட அலுவலரின் அடையாளம்	குறிப்பு

வெளிநாட்டு நாணயத் தாள்களின் கொள்வனவு மற்றும் பரிமாற்றத்திற்கு அனுமதியளிக்கப்பட்ட நாணயமாற்றுநர்களுக்கான நிலுவைக்கூற்று

(திகதி) இலிருந்து (திகதி) வரையான நிலுவைக்கூற்று

நாணய வகை	ஆரம்ப மிகுதி	கொள்வனவு செய்யப்பட்ட மொத்த வெளிநாட்டு நாணயங்கள்	வேறு வெளிநாட்டு நாணயத்தில் பரிமாற்றம்	அதிகாரமளிக்கப்பட்ட முகவருக்கு விற்பனை	இறுதி மிகுதி
USD					
GBP					
EUR					
ஏனைய நாணயங்கள்					

குறிப்பு: ஏனைய வெளிநாட்டு நாணயங்களுக்காக தேவைப்படும் அளவிற்கு நிரையினை அதிகரிக்க முடியும்.

இலங்கை ரூபாய்க்கெதிராக வெளிநாட்டு நாணயத் தாள்களின் விற்பனைக்கு அனுமதியளிக்கப்பட்ட நாணயமாற்றுநர்களுக்கான நிலுவைக்கூற்று

(திகதி) இலிருந்து (திகதி) வரையான நிலுவைக்கூற்று

நாணய வகை	ஆரம்ப மிகுதி	கொள்வனவு செய்யப்பட்ட மொத்த வெளிநாட்டு நாணயங்கள்	வேறு வெளிநாட்டு நாணயத்தில் பரிமாற்றம்	அதிகாரமளிக்கப்பட்ட முகவருக்கு விற்பனை	பொதுமக்களுக்கான விற்பனை	இறுதி மிகுதி
USD						
GBP						
EUR						
ஏனைய நாணயங்கள்						

குறிப்பு: ஏனைய வெளிநாட்டு நாணயங்களுக்காக தேவைப்படும் அளவிற்கு நிரையினை அதிகரிக்க முடியும்.

வெளிநாட்டு நாணய வைப்புக்களுக்கான மாதாந்த கூற்று

மட்டுப்படுத்தப்பட்ட முகவரின் பெயர் /கிளை :

--

அனுமதிப்பத்திர இல. :

DFE/ RD/	
----------	--

அறிக்கையிடப்படும் ஆண்டு மற்றும் மாதம் :

--

நாணயவகை	நாணய குறியீடு	மொத்த வைப்புக்கள்
ஐக்கிய அரபு இராச்சிய டிராகம்	AED	
அவுத்திரேலிய டொலர்	AUD	
பார்கேன் தினார்	BHD	
புறானே டொலர்	BND	
கனேடிய டொலர்	CAD	
சுவிஸ் பிராங்	CHF	
சீன யுவான் (றென்மிம்மி)	CNY	
சைபிரஸ் பவுண்	CYP	
டனிஷ் குரோனார்	DKK	
யூரோ	EUR	
பிரிட்டிஷ் பவுண்	GBP	
கொங்கோங் டொலர்	HKD	
இந்தோனேசிய ரூபியா	IDR	
யோர்தான் தினார்	JOD	
யப்பான் யென்	JPY	
கொரியன் வொண்	KRW	
சுவைத் தினார்	KWD	
மலேசிய ரிங்கிர்	MYR	
நோர்வேயின் குரோனார்	NOK	
நியூசிலாந்து டொலர்	NZD	
ஓமான் ரியால்	OMR	
பிலிப்பைன்ஸ் பேசோ	PHP	
கட்டார் ரியால்	QAR	
சவுதி அரேபியா ரியால்	SAR	
கொர்லாண்ட் பவுண்	SCP	
சுவிடிஷ் குரோனார்	SEK	
சிங்கப்பூர் டொலர்	SGD	
தாய்லாந்து பாத்	THB	
ஐக்கிய அமெரிக்கா டொலர்	USD	
தென் ஆபிரிக்கா றான்ட்	ZAR	
மேலே குறிப்பிடப்பட்ட நாணயங்கள் தவிர வேறு ஏதேனும் வகையான நாணயங்கள் இருப்பின் நிரையின் அளவினை நீங்கள் அதிகரிக்கலாம்		

பொருத்தமான ஆவணங்களை நான் பரிசீலனை செய்ததுடன் மேலே குறிப்பிடப்பட்ட தகவல்கள் உண்மையானவையும் சரியானவையும் என உறுதிப்படுத்துகின்றேன்.

.....
 மட்டுப்படுத்தப்பட்ட முகவரின் கையொப்பம் மற்றும் முத்திரை

 திகதி

.....
 வங்கியின் கையொப்பம் மற்றும் முத்திரை

 திகதி

